

20110629105344001

महानगरपालिकेतील अधिकाऱ्यांच्या  
पदस्थापनेबाबत.

महाराष्ट्र शासन

नगर विकास विभाग

शासन परिपत्रक क्र.संकिर्ण-१७११/६९०/प्र.क्र.१२५/११/नवि-२८

मंत्रालय, मुंबई - ४०० ०३२.

दिनांक:- २१ जून, २०११.


**-: परिपत्रक :-**

मुंबई प्रांतिक महानगरपालिका अर्धनियमांतील कलम ४५ (४) नुसार शहर अभयंता, आरोग्य अधिकारी, प्रमुख हिशोब तपासणीस, उप आयुक्त व सहाय्यक आयुक्त या पदांच्या नियुक्तीबाबत शासनाच्या मान्यतेसाठी महानगरपालिकेने प्रस्ताव सादर करणे आवश्यक आहे.

तथापि, शासनाच्या असे निदर्शनास आले आहे की, मुंबई प्रांतिक महानगरपालिका अर्धनियम, १९४९ मधील कलम ४५ मधील तरतूदीनुसार महानगरपालिकेतील काही पदांच्या नियुक्तीबाबत शासनाची मान्यता घेण्याबाबत अर्धनियमात स्वयंस्पष्ट तरतूद असतानाही काही प्रकरणी महानगरपालिकांकडून अशी पदे भरताना शासनाची मान्यता घेण्यात येत नाही अथवा शासनाकडे असे प्रस्ताव प्रदीर्घ विलंबाने सादर करण्यात येतात.

तरी सर्व महानगरपालिका आयुक्त यांना सूचना देण्यात येत आहेत की, उक्त अर्धनियमांतील तरतूदीनुसार ज्या पदांच्या नियुक्तीबाबत शासनाची मान्यता घेणे आवश्यक आहे. अशा पदांसाठी शासनाची मान्यता घेण्याकामी कोणताही विलंब होणार नाही हे कटाक्षाने पाहण्यात यावे. तसेच कोणत्याही पदांची निर्मिती/ नियुक्ती किंवा पदांच्या वेतनश्रेणीतील सुधारणा करण्याबाबत अनियमितता होणार नाही. याची ही दक्षता घेण्यात यावी. सदर अर्धनियमांतील तरतूदींचे उल्लंघन होऊन कोणत्याही प्रकरणात अशा प्रकारच्या अनियमितता घडल्यास अथवा ज्या पदांबाबत शासनाची मान्यता घेणे बंधनकारक आहे. त्या विषयी विलंबाने शासनाकडे प्रस्ताव सादर केल्यास त्यासाठी संबंधित महानगरपालिका आयुक्ताने व्यक्तिशः जबाबदार धरण्यात येईल. याची कृपया सर्वसंबंधितांनी नोंद घ्यावी.

महाराष्ट्राचे राज्यपाल यांच्या आदेशानुसार व नांवाने,



( मनु कुमार श्रीवास्तव )

प्रधान सचिव, महाराष्ट्र शासन

प्रत,

- १) मा.मुख्यमंत्री यांचे सचिव, मंत्रालय, मुंबई.
- २) मा.राज्यमंत्री यांचे खाजगी सचिव, मंत्रालय, मुंबई - ४०० ०३२.
- ३) मा.सचिव, नगर विकास विभाग यांचे स्टाफ ऑफिसर, मंत्रालय, मुंबई-३२.
- ४) आयुक्त, सर्व महानगरपालिका. (बृहन्मुंबई व नागपूर महानगरपालिका वगळून)
- ५) कक्ष अधिकारी (संगणक शाखा), नगर विकास विभाग, मंत्रालय, मुंबई - ४०० ०३२.
- ६) निवडनस्ती (नवि-२८)

ROT/11/969 (300-6-2011) .